



स मा चार

विधान सभा सचिवालय
मध्यप्रदेश
समाचार

अधिवार्षिकी-आयु पूर्ण कर चुके विधान सभा कर्मियों को विदाई

भोपाल : 5 जनवरी, 2018

मध्यप्रदेश विधान सभा सचिवालय की सेवा से अधिवार्षिकी-आयु पूर्ण कर सेवानिवृत्त हुए सर्वश्री अजय रायजादा, अवर सचिव, मुबीन अहमद खान, मार्शल, मो. युनूस खान, सहायक वर्ग-1, अब्दुल हफीज, सुपरवाइजर, भिखारी सिंह, जमादार एवं श्रीमती पुष्पा जोशी, भृत्य को आज विधान सभा सभागार में समारोह पूर्वक विदाई दी गई।

इस अवसर पर प्रमुख सचिव श्री अवधेश प्रताप सिंह ने सेवानिवृत्तों को शॉल-श्रीफल एवं स्मृति-चिन्ह भेंट कर सम्मानित किया। विदाई अवसर पर अपने उद्बोधन में प्रमुख सचिव श्री सिंह ने कहा कि सेवानिवृत्त हो चुके अधिकारी/कर्मचारियों ने सचिवालय में अपनी सेवाएं पूर्ण लगन, कर्मठता एवं ईमानदारी से देते हुए सदैव सौम्य एवं शालीन व्यवहार का परिचय दिया है। श्री सिंह ने सेवानिवृत्तों के उज्ज्वल भविष्य की कामना की। अपर सचिव श्री पी.एन. विश्वकर्मा द्वारा कार्यक्रम में आभार व्यक्त किया गया।

विदाई कार्यक्रम में अपर सचिव श्री वीरेन्द्र कुमार, श्री सुधीर शर्मा एवं श्री बी.डी. सिंह सहित विधान सभा सचिवालय के अनेक अधिकारी, कर्मचारीगण तथा सेवानिवृत्तों के परिवारजन उपस्थित थे।

वि.स./ज.स./2018

(मुकेश मिश्रा)
अवर सचिव